

## Аляксандр Мілінкевіч наведаў Бялыніцкі раён



У пятніцу 21 сакавіка лідэр ствараемага Руху "За свабоду" Аляксандр Мілінкевіч наведаў Бялыніцкі раён. Спачатку былы кандыдат на пасаду презідэнта разам з намесніцай старшыні Аб'яднанай Грамадзянскай партыі Людмілай Гразновай завітаў у вёску Вялікая Машчаніца, якая пацярпела ад аварыі на Чарнобыльскай АЭС і знаходзіцца ў зоне радыёактыўнага забруджання. У вёсцы палітыкі наведалі мясцовы сельскі клуб, сярэднюю школу і дзіцячы садок. Маленькім дзеткам у садку Аляксандр Мілінкевіч падараўвав спартыўны інвентар і дзіцячыя кніжкі на беларускай мове, чаму тыя вельмі арадаваліся, таму што ў вясковым дзіцячым садку забавак не вельмі шмат. Планавалася, што падчас наведвання Машчаніцкай школы Аляксандр Мілінкевіч і Людміла Гразнова падараць кнігі лепшым вучням гэтай бела-

рускамоўнай навучальнай установы. Аднак дырэктар школы Андрэй Ганчук, які спачатку дазволіў працы па класах і агледзець школу, потым знянацку перамяніў сваё рашэнне і выказаўся супраць таго, каб дзецям былі ўручаны падарункі непасрэдна ў класах школы. Таму падарункі дзецям уручаў ужо ў больш позні час мясцовы актыўіст дэмакратычнага руху Барыс Вырвіч.

Пасля гэтага Аляксандр Мілінкевіч наведаў Бялынічы, дзе ў файе мясцовага дома быту пагутарыў з прадпрымальнікамі і супрацоўнікамі дома быту. Прадпрымальнікі распавялі палітыку пра свае шматлікія праблемы і цяжкасці, якія ўзніклі ў сувязі з неабходнасцю перахода ў так званыя "ЧУПы" і зніжэннем пакупніцкай здольнасці насельніцтва. Некатороў з іх не разумеюць, як працягваць далейшую працу і збіраюцца пераводзіць

свой бізнес у суседнія краіны. Аляксандр Мілінкевіч выказаў свой пункт гледжання і парыў прадпрымальнікам аб'ядноўваца ў прафсаюз, бо гэта дапаможа лепш адстойваць свае права. Супрацоўніцы дома быту распавялі Аляксандру Мілінкевічу пра свае "вялікія" заробкі (сярэдні зарабак па невытворчым відам паслуг у Бялыніцкім УКП "Бытпаслугі" за мінулы год склаў 170,8 тыс. рублёў "гразнымі"). Палітык шчыра паспачуваў жанчынам, бо такіх грошай не хопіць на саме таннае харчаванне, а трэба ж яшчэ адзенне, сродкі гігіены і заплаціць за камунальныя паслугі. Ён таксама адзначыў, што змены да лепшага абавязкова адбудуцца, калі людзі пазбавяцца страху і аб'яднаюцца.

Аляксандр Мілінкевіч і Людміла Гразнова засталіся задаволеныя вынікамі наведвання Бялыніцкага раёна. Яны адзначылі, што нават у глыбінцы людзі разумеюць неабходнасць перамен, бо без іх жыццё і найдалей будзе пагаршацца.

**Іван Барысаў**

**Так и сказал.  
Владимир Путин:**

«Однажды взобравшись в какое-то начальственное кресло, считать, что оно должно принадлежать тебе пожизненно, до гробовой доски, это абсолютно неприемлемо».

**Milinkevick.org - інтэрнэт-сайт Аляксандра Мілінкевіча**

## Усіх у “Белую Русь”

У бялыніцкіх чыноўнікаў ад улады апошнім часам з'явілася новая забава – масавае стварэнне пярвічных арганізацый рэспубліканскага грамадскага аб'яднання “Белая Русь” і прыём у яго склад як мага больш новых членаў.

Нагадаю, што раённая арганізацыя РГА “Белая Русь” на Бялынічыне была створана менш за два месяцы таму па “ініцыятыве знізу простых людзей” – чыноўнікаў аддзела адукацыі райвыканкама і цэнтральнай раённай бібліятэкі. Старшынёй савета раённай арганізацыі быў выбраны, як гэта і чакалася, начальнік аддзела адукацыі Мікалай Пашкоўскі, бо саму рэспубліканскую структуру ўзначаліў яго “шэф” – міністр адукацыі Аляксандр Радзькоў.

І вось за вельмі непрацяглы тэрмін свайго існавання ў Бялыніцкім раёне РГА “Белая Русь” паспела стварыць ужо 23 пярвічкі, якія аб'яднouваюць 158 чалавек. Адразу адзначу, што гэтыя лічбы былі на апошнюю дэгаду сакавіка і ў мяне няма сумневу, што зараз яны значна павялічыліся. Па разнарадцы зверху пярвічныя арганізацыі стварыцца не толькі ў установах адукацыі і культуры, як гэта было спачатку, а ужо і амаль на ўсіх сельскагаспадарчых і прамысловых прадпрыемствах. Для прыкладу, ня шмат часу таму знянацку ўспыхнула жаданне стаць членамі “Белай Русі” у працаўнікоў ААТ “ПМК-83 Водбуд” і райаграпрамтэхзабеспеччння, дзе на сходах працоўных калектываў былі створаны пярвічкі.

Што ж да школ і іншых устаноў адукацыі, дык тут наогул складваецца ўражанне, што ўсе педагогі Бялыніцкага раёна толькі і марылі аб tym каб стаць членамі “Белай Русі”. Па словах знаёмых настаўні-

каў, дырэкторы школаў пасля атрымання “ЦУ” у аддзеле адукацыі пачынаюць настойліва прапаноўваць напісаць заявы на ўступ у вышэйзгаданую арганізацыю. Пры гэтым у ход ідуць “безадказны” аргументы: “Белая Русь” падтрымлівае Лукашэнку; яе ўзначальвае “наш” міністр; калі не ўступіце, у вас уznікнүць сур'ёзныя праблемы на работе. Пасля гэтага, як правіла, настаўнікі бяруць чисты ліст паперы, ручку і пішуць патрэбную заяву, а потым незадаволена шэпчуцца ў настаўніцкай і (каб крый Бог нікто незауважыў) скардзяцца на сваю цяжкую долю рэдактару “Паходні”.

Як усе гэтыя дзеянні бялыніцкіх чыноўнікаў стасуюцца з артыкулам 4 Канстытуцыі Рэспублікі Беларусь і з тым, што ў беларускіх школах недапушчальная палітычная дзейнасць, я не ведаю. Адно зразумела дакладна: на маючых адбыцца увосень парламенцкіх выбарах вылучацца ў якасці кандыдатаў ад улады, лічыцца галасы ў падліковых камісіях і назіраць за ходам пяцідзённага галасавання будуть прадстаўнікі адной і той жа арганізацыі – РГА “Белая Русь”.

**Барыс Вырвіч**

### Так и сказал. А. Г.

#### Лукашенко:

«Зачем мне нужна партия?  
Кто в неё вступит?  
Подхалимы разные,  
тереться будут о  
президента – вдруг искра  
какая пойдёт...»  
*(19.09.2002 г. съезд ФПБ;  
газета БДГ, 26.11.2002 г.)*

NN.BY - інтэрнэт-сайт  
газеты «Наша ніва»

## За еўрапейскі выбар

Вось ужо на працягу больш за двух тыдняў бялыніцкія актыўісты дэмакратычнага руху праводзяць збор подпісаў у рамках кампаніі “За Еўрапейскую Беларусь”, тлумачачы пры гэтым месцікам пра вялікую важнасць еўрапейскага нақірунку развіцця для Беларусі. Неабходна адзначыць, што жыхары Бялыніцкага раёна маладога і сярэдняга ўзросту ахвотна аддаюць подпісы за еўрапейскі выбор для нашай краіны, лічачы яго найлепшым для беларускага народа.

Цікава адзначыць той факт, што найвялікшую колькасць продпісаў “За Еўрапейскую Беларусь” бялынічане паславілі 2 красавіка, у так званы Дзень яднання народаў Беларусі і Расіі. Пры гэтым абсолютная большасць месцічаў нават не магла ўзгадаць, што за свята адзначаецца ў гэты дзень і ў сувязі з якімі падзеямі. Гэта яшчэ раз яскрава сведчыць, што выбор нашых людзей на карысць далучэння да адзінай дэмакратычнай Еўропы.

**Аляксей Міхайлаў**

## Анекдоты

– Всё, что для хохла хорошо, то свинье – смерть.

2 – Поцеловал Иван – царевич лягушку, потом залез на серого волка, потом пошёл ловить Жар – птицу... Ну не было в лесу женщин, не было...

3 – Бухают три алкоголика. Разлили по последнему стакану. Один говорит:

- Не, не могу больше... - Вырвет...

- Да кто вырвет! Здесь все свои!



# Рэальнае беспрацоўе ў Беларусі складае не менш як 15 працэнтаў

Нядаўна не без гонару Міністэрства статыстыкі і аналізу Беларусі паведаміла, што ўзровень беспрацоўя ў краіне складае 1,1% ад эканамічна актыўнага насельніцтва (год таму гэты паказчык быў роўны 1,2%). Незалежныя эксперты лічаць, што гэта не адпавядзе рэчаіснасці.

Эканаміст Міхаіл Залескі ўпэўнены, што афіцыйная статыстыка маніпулюе лічбамі і відавочна падхарошвае рэчаіснасць.

— Уесь фокус тут у саміх паняццях «беспрацоўны» і «беспрацоўе», — гаворыць эканаміст. — Напрыклад, паводле амерыканскай статыстыкі, беспрацоўным лічыцца чалавек, на працягу пяці дзён не які мае стабільнае заробку. У нас жа беспрацоўным лічыцца той, хто афіцыйна складаецца на ўліку ў службе

забаўнасці.

Пры гэтым, у Беларусі не ўлічаеца як мінімум паўмільёна жыхароў, якія не знайшли працы ў краіне і таму змушаныя ездзіць на заробкі ў суседнія краіны. Не бярэцца таксама ў разлік і прыблізна 160 000 працаўнікоў, якія знаходзяцца ў перманентных водпусках па віне адміністрацыі прадпрыемстваў, якія прастаіваюць.

Да спісу беспрацоўных варта дадаць і 50 тысяч індывідуальных прадпрымальнікаў, якія на пачатку гэтага года фактывна звярнулі сваю дзейнасць з прычыны настойлівага жадання ўлад «перарэгістраваць» іх у ПУПы.

Я ужо не кажу проста пратых, хто па розных прычынах не хоча становіцца на ўлік у службе занятасці. А такіх, па розных падліках, не менш як

80-90 тысяч. Яны не хочуць трапляць у разрад «афіцыйных беспрацоўных» у першую чаргу, па той прычыне, што сярэдні памер датацыі на аднаго беспрацоўнага ў лютым цяперашняга года склаў Br49,4 тысяч, або 24% ад бюджету пражытачнага мінімуму на душу насельніцтва. Пры гэтым, каб атрымаць і гэтыя гроши, трэба адпрацоўваць на грамадскіх працах, прасцей кажучы, месцы вуліцу.

Калі ўспомніць, што ў Беларусі менш як 4 мільёнаў жыхароў можна аднесці да катэгоріі эканамічна актыўных грамадзян у працаздольным узросце, то няцяжка падлічыць, што рэальнае беспрацоўе ў краіне можа складаць ад 15 да 20 працэнтаў.

[charter97.org/](http://charter97.org/)

## БНФ прыходзіць на дапамогу

У сакавіку 2008 г. да сябра Магілёўскай абласной Рады руху БНФ “Адраджэнне” спадара Барыса Вырвіча з просьбай аказаць матэрыяльную дапамогу звярнуліся чальцы Грамадскага аб’яднання “Бялыніцкае краязнаўчае таварыства”. Як патлумачыў Барысу Іванавічу старшыня рады таварыства Віталь Цітоў (які таксама з’яўляеца супрацоўнікам ідэалагічнага аддзела Бялыніцкага райвыканкама), грамадскае аб’яднанне краязнаўцаў знаходзіцца ў цяжкім матэрыяльным становішчы і не мае сродкаў для выплаты дзяржаўнай пошліны па перарэгістрацыі зменаў і дапаўненняў Статута таварыства. Калі ж пошліна не будзе выплачана, то Грамадскае аб’яднанне “Бялыніцкае краязнаўчае таварыства” будзе зліквідавана.

Пытанне аказання дапамогі бялыніцкім краязнаўцам было абмеркавана сярод сяброў Магілёўскай абласной арганізацыі руху БНФ “Адраджэнне”. Улічваючы тое, што Бялыніцкае краязнаўчае таварыства праводзіць вялікую працу па адраджэнню нашай гісторычнай і культурнай спадчыны, было вырашана аказаць неабходную матэрыяльную дапамогу. Таварыству перададзены неабходныя фінансавыя сродкі для выплаты дзяржаўнай пошліны па перарэгістрацыі зменаў і дапаўненняў у яго Статут.

Уласная інфармацыя

## Хто быў узнагароджаны ордэнам Працоўнага

### Чырвонага Сцяга БССР № 1?

Вясной 1924 г. жыхары вёскі Васількі Галоўчынскага сельсавета стварылі добраахвотнае мелірацыйнае таварыства, якому далі імя сваёй вёскі. Старшынёй яго аднавіяўцы выбралі Трафіма Фядосава. Ім прадстаяла сярод багны і лазняку пракласці пяціламетровы канал, па якому можна было б адвесці ваду з балот у рэчку Вабіч. З пастаўленай задачай сябры таварыства паспяхова справіліся і тым самым адваявалі ў балота каля 40 гектараў зямлі.

19 снежня 1924 года беларускі ўрад узнагародзіў таварыства “Васількі” вышэйшай узнагародай рэспублікі ордэнам Чырвонага Працоўнага Сцяга БССР. На ордэну была выбіта лічба “№ 1”.

# Да 90-годдзя БНР

Моладзевыя актыўісты Бялыніцкага раёна зладзілі акцыю да 90-гадовага юбілею Беларускай Народнай Рэспублікі. Без усялякай дапамогі дарослых імі былі зроблены і надрукаваны прыгожыя ўлёткі, у якіх мясцовыя жыхары віншаваліся са святам 25 сакавіка – Днём Волі. У тэксле ўлётак змяшчаюцца кароткія звесткі з гісторыі БНР, даецца харктарыстыка сучаснага стану грамадства ў Рэспубліцы Беларусь з пункту гледжання маладых, а таксама адзначаецца, што: “Незалежнасць нашай краіны, нашага дому – гарантыв міру, стабільнасці і дастатку.” Улёткі ўпрыгожаны нацыянальнымі сімваламі БНР.

У перадсвяточныя дні моладзь арганізавала распаўсюд надрукаваных імі святоч-



ных матэрыялаў сярод навучэнцаў бялыніцкіх гімназіі і сярэдняй школы № 2, а таксама віншавальныя ўлёткі былі раскінуты па паштовых скрынках жыхароў Бялынічай.

Патрэбна сказаць шчырае дзякую моладзевым актыўістам, якія на сам рэч з любоўю адносяцца да гісторыі роднага краю і з'яўляюцца сапраўднымі патрыётамі нашай Бацькаўшчыны.

**Барыс Вырвіч**

## У Горках ушанавалі памяць ваяра-каліноўца

Актыўісты Горацкай кааліцыі дэмакратычных сілаў дабраў-парадкавалі месца пахавання студэнта Горы-Горацкага сельгасінстытута Войцэха Дамарацкага, загінушага падчас захопу Горак атрадам войска Кастуся Каліноўскага.

Атрад пад кірауніцтвам Л. Звяждоўскага, у складзе якога было каля сарака чалавек, у ноч з 23 на 24 красавіка 1863 года захапіў Горкі. Падчас бою з расейскімі салдатамі загінуў сябар падпольнага студэнтскага камітэту Войцэх Дамарацкі. Ен быў пахаваны на наступны дзень ў інстытуціі дэндрарыку, які існуе й зараз.

У Дзень Волі сябры горацкай кааліцыі дэмакратычных сілаў наведалі магілу, прыбраў съмецце і ўсклалі да яе белы й чырвоны гвоздзікі.

## ЛУКАШЭНКА ПРЫЗНАЎ РОСТ ЗЛАЧЫННАСЦІ Ў КРАІНЕ

У Беларусі спакойная сітуацыя, людзі жывуць камфортна, заяўліў прэзідэнт краіны Аляксандар Лукашэнка на нарадзе па пытанні ўмацавання абароназдольнасці, права-парадку і бяспекі дзяржавы (сакавік 2008). Але адначасова з такімі аптымістычнымі поглядамі на жыццё беларускага грамадства Лукашэнка агульную абсалютна супрацьлеглая лічбы і факты. Так, паводле слоў кірауніка дзяржавы, даклады і справаў здачы МУС аб аператыўнай абстаноўцы не адлюстроўваюць рэальнай сітуацыі. “Высокі ўзровень якасці работы ўсёй сілавой праваахоўнай сістэмы з'яўляецца абавязковай умовай забеспечэння канстытуцыйных гарантый грамадзян Беларусі. Закон і парадак заўсёды былі і застануцца асновай існавання любой дзяржавы. Гэта і ёсьць нашы арыенціры. Аднак

я з трывогай здзяйсняю, што ў забеспечэнні грамадской бяспекі так і не ўдалося вырашыць галоўную задачу – пераадолець небяспечныя тэндэнцыі ў развіцці крымінагеннаў абстаноўкі і дасягнуць адчувальных вынікаў”, - падкрэсліў прэзідэнт. Кіраунік дзяржавы нагадаў аб гучных крымінальных справах гомельскіх бандыцкіх фарміраванняў “марозаўца” і “пажарнікаў”. “Малайцы, што выявілі гэта, пакаралі. Але важны іншы бок справы. Як магло здарыцца, што яны беспакарана бясчынствавалі амаль 10 гадоў на вачах міліцыі, пра-куратуры і КДБ? Гэтыя факты сведчаць аб значных правалах і проблемах, якія глыбока ўкараніліся ўнутры нашых ведамстваў”, - сказаў прэзідэнт. Аляксандар Лукашэнка прывёў статыстычныя даныя, згодна з якімі ў рэспубліцы, пачынаю-

чы з 2001 года, пагаршаецца крымінагенная абстаноўка. Так, за апошнія 6 гадоў узвесь злачыннасці ў разліку на 100 тыс. насельніцтва вырас на 70 %, колькасць пацярпелых у выніку ўчынення злачынстваў павялічылася больш як у два разы, колькасць загінульных і параненых у крымінальных здарэннях перасягнула 40 тыс. чалавек. За гэты перыяд рэцыдыўная злачыннасць павялічылася ў 2,3 раза, у быце – амаль у 3,5 раза, злачынствы, учыненя ўстане алкагольнага ап'янення, - у 2,3 раза, сярод непаўнолетніх – на 30 %. У той жа час зніжаецца раскрывальнасць па ўсіх відах злачынстваў. У 2007 годзе нераскрытымі засталіся палавіна злачынстваў па краіне, у тым ліку 52 % у Мінскай вобласці, 65 % - у Мінску.

**Паводле пав. БЕЛТА**

Бялыніцкі раён, в. В.Машчаніца.  
тэл. 37-110. Рэдактар Вырвіч Б.І.  
Наклад. 299 асобнікаў